

**ጥቅጹሊ ተጻብኢታት ሓያላን ሃገራት ጸረ ኤርትራ ስለምንታይ?**

ሰብ ነባሪ ኣይኮነን፡ ይውሉድ ይወልድ ይመውት። ኮምኡ ኢሉ እናተተኸኸኤ ይቐጽል። ባህርያት ድሌታት መልክዓት ሕብርታት ክቀያየሩ ባህርያዊዮ። ኣብ ኤርትራውያን ግን ፍሉይ ዘይቀያየሩ፡ ከም ኣብ እምኒ ዓረ ዝተነድሉ ዘይሞቱ ዘይሃሱ ዘይበርሱ ባህርያት ኣለዉ። ፍቕሪ ሃገር፡ ክብሪ መንነት፡ ፍቕሪ ሕውነት፡ ባህሊ ተኸባቢርካ ምንባር፡ ትብዓት ሓቕነት፡ ጽንዓት ኣብ እምነት፡ ጅግንነት ተወፋይነት ኣብ ነፍሲ ወከፍ ኤርትራዊ ኣእምሮን መንፈስን ዝተቐርጹ ዘይሃሱን ዘይበርሱን ኣካል ናይ ህዋሳትና እዮም።

ቀጻሊ ተጻብኢታት ሓያላን ሃገራት ጸረ ኤርትራ ስለምንታይ? ንዝብል ሕቶ መልሱ ብዙሕ እኳ እንተኾነ፡ ነዘም ዝተጠቐሱ ክብርታትና ኣፍሪሶም፡ ኣብቲ ንሳቶም ብምዕባሌ ዓይኒ ዝገልጹዎም ግስሩጣት ባህልታት፡ ባህሊ ግብረ ሶዶምነትን፡ ግዙእ ዕጹፋርስነት፡ ቅሉዕ ኣመንዘርነት ኣተኣታትዮም መታን ክገዝኡና፡ ንብዙሕ ዓመታት ተቓሊሶምና ክዕወቱ ስለ ዘይካኣሉ፡ ብድሕሪ ሕጂውን መፈጸምታ ክርከቦዩ ኢልካ ግምት ዘይትህበሉ ተጻብኢታት ዘጋጠሙናን ዘጋጥሙና ዘሎዉን። ህዝቢ ኤርትራ ዘይጸዓድ ህዝቢዩ ክንብል ከሎና፡ ጸላእትና ከምዘይንጽዓድ ልዕሊና ኣጸቡቕም ይፈልጥዎ እዮም። ምኽንያቱ ብእኩይ ተግባርንም ደቂ ሃገር ብጥቕሚ ኣስዲዖም ጸረ ህዝቦምን ሃገርምን ክቃለሱ ብምግባር፡ ሃገራት ክፍርሱን፡ ኣህዛብ ክባሳብሱን፡ ክቐትሉን ከለዉ ኣባና ግን ክዕወቱ ስለ ዘይካኣሉ እዩ ተጻብኢታቶ ከም ዘይነጽፍ ዛራ ማይ ዝቐጽል ዘሎ። እቶም ንምፍራስና መሳርሒ ክኾኑዎም ዝዓሰብዎም ደቂ ሃገር ካብ ዕሱብ ዝብል ቐጽል ስም ውርደቶም ዘቃልዕ ምሽላም፡ ንዓሰብቶም ክሳራ እንበር መኽሰብ ኣየምጽእሎም።

ኤርትራዊ ካብ ሓሰዩን ወሽለኽለኽ ኢሉ ዝህብትም፡ ሓቂ ሒዙ ክጠሚዮ ዝመርጽ። ወሽላኽ ዋላ ቡቶም ዝውሽልኽሎም እሙን ኣይኮነን። ንግዚኡ ክጥቀምሉ ጥራሕዮም ዝቐርብዎ። ምስ ዘየስልጡሉ ብካልቕ ይቐልዕዎ። ንኣብነት፡ ሃሱሳት ነጻነት ኤርትራ ክቐልብሱ ብመምርሒ ወያነ ኣብ ኣዋሳ ዝገበሩዎ ጉባኤን ወያነ ዝሃቡዎም ካልቕ ክንርኢ ንኽእል። ኣቢይ ኣለዉ እንታይ ክሲቦም እንትርፎ ተነጽሎ ካብ ህዝቦምን ርእሶም ኣድኒኖም ምንባርን። ስኡን ግን ኩቡርዮ። ሎሚ እንተጸገም ጸዒሩ ጽባሕ ክሓልፈሉ ዝኽእልዮ። ህዝቢ ኤርትራ ናይ ጸዒሮም ዝዕወቱ ሓቕኛ ኣብነት እዩ። ነዚ ዝገልጹ ብዙሓት ኣብነታት ኣሎዉና። ገለ ካብኦም፡ (1) ህዝባዊ ግንባር ኣብ ግዜ ቃሲ ንነጻነት መታን ጸላእቱ ክስዕር ክብሩ ሸይጡ ካብ ምዕራባውያን ኣጽዋር ኣይሓተተን። (2) ጥምቱ ክዕንግል ኩባያ ስርናይ ኣይለመነን። (3) ዕርቃኑ ክሸፍን ክደኑ ኣይበለን። (4) ሕማሙ ክፍውስ መድሃኒት ለግሱላይ ኣይበለን። ስለምንታይ? ሃሱኒ ግዙእ ስለ ዝገብረካ። ቡተሓሳስባኽ ክትከይድ ስለ ዘይገብረካ። ኣብ ቅድሚ እቶም ትልምኖም ከምኡም ሰብ ስለ ዘየሕስበካ። ናይ ዘሎካ ዋና ክትከውን ስለ ዝዓግተካ። ከም ሰብ ዘይኮነ ከም ህቢይ ስለ ዘቐጽሩኻ። ኣብ ሃገርና ሓደ ምሳሌ ኣሎ “ ሃሱኒ ህቢይ ይገብር” ዝብል። ህዝባዊ ግንባር ዘይብሉ ከሎ፡ ብስእነት ኣየማረረን። ብሕማም ኣይተደነሰን። ብዕርቃን

አይሐፈረን። ብውእግ አይተሳዕረን። ጻዕሩን ተበላሽነቱን። ዓቕሉን ሓድነቱን እምነቱን ካብ ናይ ሓያላን አጽዋርን ገንዘብን ንላዕሊ ሓያል ምዃኑ አሚኑ አእሚኑ ስለ ዝመከተዩ ተዓዊቱ።

መንግስቲ ኤርትራ ነቲ እናተወራረሰ ዝመጸ ክብርታ ከይብተኸ፡ መንእሰያቱ ብዘብለጭልጩ መፈንጠርያ ምዕራባውያን መታት ከይትሓዙ፡ የምህርን የሰልጥንን አሎ። ሃገርም ዘየድፍሩ መንእሰያት አፍርዩን የፍርን አሎ። እምበኣር ምዕራባውያን ብፍላይ መንግስቲ አሜርካ ነዚ አብ ኤርትራ ብመንእሰያት ዝሰራሕ ዘሎ ምውርራሰ ጅግንነት ንምቕሃምዮም አብ ጎረባብትና ውጥም ውጥም ዝብሉ ዘለዉ። ንሕና ንምዝመዛ አሜርካ ይኹን ካልኣት ሃገራት ዝዕድም ክብርና ዘሕሰር፡ መንነትና ዝሓክኸ ሰልኩታት ከምዘይነእቱ ንነብስና አጸቢቕና ንፊልጥ ኢና። ጎረባብትና ንዓና እናመሰሉ ዝኸዱ ዘለዉ ኮይኑ ይስምዓና። ክኸኑ ከአ ተሰፋ አሎና። ግን ክንዲ ብጹሕ ውላድካ አይትምሓልዮም፡ ነዚ አብ ዘባና ዝካየድ ዘሎ ምጉያይ ሓያላን መንግስታት ብቱኸረትን ዕምቆትን ንቕሓትን ክንከታቶሎ እቲ ግዜ ይዕድመና አሎ። ልዕሊ ኩሉ መንእሰያት ኤርትራ አብ ደገ ይኹን አብ ውሽጢ ሃገር ዘሎኹም፡ አብ ማእገር አቦታትኩም ዘሎ ጸር ምቕባል ተራኹም ስለ ዝኾነ፡ ክሳብ ንሱኹምውን ንቕጻሊ ምሎዶ ተረክቡዎ ነቲ ሸኽም እጽኒዕኩም ሓዙዎ።

ንእግሪ መንገዲይ ሓደ ዝገረመኒ ነገር አሎ። አነ ጥራሕድየ ተገሪመ፡ ወይስ ንስኻትኩምውን ከምዚ ከማይ ተገሪምኩም አሎኩም? እዞም ናይ ሓሶት ሃዋርያት፡ ኳኽ ከለዉ ርግቢት ክኾኑ ዝደልዩ፡ ስም ፕረሲደንት ኢሲያስ ክሰምዑ ከለዉ ዝብህርኑ፡ ፕሮፈሶር በሎም ዶክተር፡ ከምኡውን አምባሳደር ዝብል ሸም ተገዚሞም ዝኸድዑ፡ ፖሎቲካዊ ቁርባን ቆሪቦም ድዮም ደሃይ አጥፊኦም? ፖሎቲካዊ ቁርባን ዝበሃል አሎዶ ይኸውን? ወይስ ብኹነታት ጁንታ ናይ ሓዘኖም ደበስ ተናዊሉ?

- ዕድመን ጥዕናን ንህዝብና፡
- ምሳ ንምክልኻል ሓይልታትና፡
- ዘልኣለማዊ ዝኸሪ ንሰማእታትና፡
- ዓወት ንሓፋሽ፡
- ገብረንጉስ መስመር፡